

భారత కమ్యూనిస్టు పార్టీ (మావోయిస్టు)

కేంద్ర కమిటీ



పత్రికా ప్రకటన

సెప్టెంబర్ 23, 2010

తమ స్వాతంత్ర్యం కోసం ఉద్యమిస్తున్న కాశ్మీరీయులను హతమారుస్తున్న

భారత పాలక వర్గాల దుశ్చర్యలను ఖండించండి!

ప్రభుత్వ సాయుధ బలగాలు సాగిస్తున్న హత్యాకాండకు వ్యతిరేకంగా,

కాశ్మీరీయుల న్యాయమైన ఉద్యమానికి మద్దతుగా...

సెప్టెంబర్ 30 వ తేదీన 24 గంటల 'భారత్ బంద్'ను విజయవంతం చేయండి!!

కాశ్మీర్ లో ప్రభుత్వ హత్యాకాండ పేట్రేగి పోతున్నది. ప్రభుత్వ సాయుధ బలగాలు సాగిస్తున్న విచలనమైన కాల్పులనూ, అత్యాచారాలనూ, ఎడతెరిపి లేకుండా విధిస్తున్న కర్ఫ్యూలనూ ధిక్కరిస్తూ మొత్తం కాశ్మీర్ లోయ అంతటా నిరసన ప్రదర్శనలు జరుగుతున్నాయి. 'ఆజాదీ' (స్వాతంత్ర్యం) అనే నినాదంతో లోయ మారుమోగుతున్నది. జూన్ 11వ తేదీన మొదలై నిరంతరాయంగా సాగుతున్న కాశ్మీర్ ప్రజల న్యాయమైన పోరాటాన్ని అణచివెయ్యడానికి పారా మిలిటరీ, సైనిక బలగాలు, పోలీసులు జరుపుతున్న కాల్పుల్లో ఇప్పటికీ వందకు పైగా మంది అసువులు బాసారు. (వీరిలో అత్యధికులు ఇరవై ఏళ్ల లోపు యువకులూ, పిల్లలే.) వందలాది మంది గాయపడ్డారు. నిరాయుధంగా, శాంతియుతంగా, న్యాయబద్ధంగా ప్రదర్శనలు చేస్తున్న కాశ్మీర్ ప్రజలపై ప్రపంచంలోనే తమది అతి పెద్ద ప్రజాస్వామ్యమని చెప్పుకునే భారత విస్తరణవాద, దోపిడీ పాలకవర్గాలు నిస్సిగ్గుగా సాయుధ బలగాలను ఎగదోసి అత్యంత క్రూరంగా అణచివేస్తున్నాయి. కాంగ్రెస్ నాయకత్వంలోని యూపీఏ ప్రభుత్వం, వామపక్షీయులమని చెప్పుకునే సీపీఎం, సీపీఐ సహా పాలక పార్టీలన్నీ ప్రత్యక్షంగా లేదా పరోక్షంగా కాశ్మీర్ ప్రజలపై సాగుతున్న దమనకాండను సమర్థిస్తుండగా, హిందూ మత దురహంకార బీజేపీ కాశ్మీర్ ప్రజలను అత్యంత క్రూరంగా అణచాలని ప్రభుత్వాన్ని పదే పదే రెచ్చగొడుతున్నది. కేంద్ర ప్రభుత్వం కాశ్మీర్ ప్రజలపై సాగిస్తున్న హింసాకాండలో పాలు పంచుకుంటూ భారత పాలకవర్గాల బంటు ఒమర్ అబ్దుల్లా ప్రభుత్వం ప్రజల నుండి పూర్తిగా వేరుపడి మరింతగా వారి అసహ్యనికి గురవుతున్నది. లాఠీచార్జీలు, భాష్పవాయువు ప్రయోగంతో పాటు ప్రతి ప్రదర్శనపైనా కాల్పులు జరపడం ఆనవాయితీగా మారింది. ఈ నేపథ్యంలోనే కాశ్మీర్ ప్రజలు, ముఖ్యంగా యువకులు చేతికందిన రాళ్లతోనే ఎదురుదాడి చేస్తున్నారు. అమానుషమైన ఈ దమనకాండను వ్యతిరేకిస్తూ తమ ఆత్మరక్షణ కోసం చేస్తున్న ఈ ప్రతిఘటన సంపూర్ణంగా న్యాయమైనదీ, ప్రజాస్వామికమైనదీ.

కాశ్మీర్ ప్రజలు ఎన్నడూ తాము భారతదేశంలో అంతర్భాగమని భావించలేదు. 1947లో బ్రిటిష్ పాలకులు భారత్ కు, పాకిస్తాన్ కు బూటకపు స్వాతంత్ర్యం దఖలు పర్చిన నాటికి రాజా హరిసింగ్ పాలనలో కాశ్మీర్ ఒక స్వతంత్ర రాజ్యంగా వుండింది. అయితే కుదీలనీతిలో ఆరితేరిన బ్రిటిష్ సామ్రాజ్యవాదుల బడితొత్తులైన భారత్, పాకిస్తాన్ దోపిడీ పాలకవర్గాలు తమ తమ ప్రయోజనాల రీత్యా కాశ్మీరీయుల అభీష్టానికి, ఆకాంక్షలకూ పూర్తి విరుద్ధంగా కాశ్మీర్ ను తమ తమ దేశాల్లో కలిపేసుకున్నారు. ఒక భాగాన్ని భారత విస్తరణవాదులు ఆక్రమించుకోగా మిగిలిన సగాన్ని పాకిస్తాన్ తనలో కలిపేసుకుంది. ఈ విధంగా అతి దుర్మార్గంగా వీరు కాశ్మీర్ ను రెండు ముక్కలుగా విభజించారు. ఆనాడు కాశ్మీరీయుల నిరసనను చల్లబర్చడానికి నెహ్రూ ప్రభుత్వం కాశ్మీర్ లో ప్లెబిసైట్ (ప్రజాభిప్రాయ సేకరణ) జరిపి ప్రజలు విడిపోతామని కోరుకుంటే స్వాతంత్ర్యాన్ని ఇస్తామని కాశ్మీర్ ప్రజలకూ, ఐక్య రాజ్య సమితికీ లిఖితపూర్వకంగా వాగ్దానం చేసింది. ఈ వాగ్దానాన్ని నెహ్రూ అనేక సందర్భాల్లో పునరుద్ఘాటించాడు. కానీ అనతికాలంలోనే నెహ్రూ తన సైన్యాల పదఘట్టనల కింద నలిపెయ్యడం ఆరంభించాడు. ఆ వాగ్దానాన్ని నాటి నెహ్రూ నుండి ఇప్పటి సోనియా-మన్మోహన్ సింగ్ దాకా ఢిల్లీలో అధికారం చేపట్టిన ప్రతి పాలక పార్టీ తుంగలో తొక్కుతూనే వస్తున్నది. స్వాతంత్ర్యం కోసం గొంతెత్తిన ప్రతిసారీ కాశ్మీరీయులపై భారత విస్తరణవాద ప్రభుత్వాలు నిర్బంధాన్నే ప్రయోగిస్తూ వచ్చాయి. కళ్ల ముందరి చరిత్రనూ, చేసిన వాగ్దానాలనూ మరుగుపరుస్తూ 'కాశ్మీర్ భారతదేశంలో విడదీయరాని భాగం' అనే ప్రచారాన్ని భారత పాలకులు ఒక పథకం ప్రకారమే చేస్తూ వచ్చారు. ఆనాటి నుండి కాశ్మీరీయుల హృదయాల్లో రగులుతూ వచ్చిన స్వాతంత్ర్యేచ్ఛ 1990వ దశకంలో మిలిటెంట్ సాయుధ పోరాట ఉద్యమంగా రూపు దిద్దుకుంది. అనేక మిలిటెంట్ సంస్థలు సాయుధ పోరాటం నిర్వహించాయి. ఈ సంస్థల రాజకీయ లక్ష్యాలలో కొద్ది తేడాలు వున్నప్పటికీ కాశ్మీరీల జాతీయ విముక్తి ఆకాంక్షలను అవి వ్యక్తీకరించినందు వల్లనే ఆ సంస్థలకు ప్రజల మద్దతు దొరికింది. అయితే ఆ పోరాటాన్ని అణచెయ్యడానికి భారత ఫాసిస్టు పాలకవర్గాలు 7 లక్షలకు పైగా సైన్యాన్నీ, పారా మిలిటరీనీ దించి కాశ్మీర్ లోయనంతా సైన్యీకరించి ఇప్పటికే 80 వేలకు పైగా

కాశ్మీరీ ప్రజలను పొట్టన బెట్టుకున్నాయి. వేలాది మందిని రాజ్యం మాయం చేసింది. ప్రపంచంలోని ఏ జాతి పోరాటంపైన కూడా ఇంత సుదీర్ఘ కాలం, ఇంత తీవ్ర స్థాయిలో, ఇంత భారీ సంఖ్యలో తన సాయుధ బలగాలను మోహరించి ఇంత క్రూరమైన అణచివేతను అమలు చేసిన ప్రభుత్వం మరొకటి లేదంటే అతిశయోక్తి కాదు. మిలిటెంట్ వుద్యమం తీవ్రమవుతున్నప్పుడే భారత పాలక వర్గాలు అనేక కుట్రలకూ, కుహకాలకూ పాల్పడి 'విభజించు-పాలించు' విధానం ప్రకారం కాశ్మీరీ హిందువులకూ, ముస్లింలకూ మధ్య చిచ్చు రేపాయి. కాశ్మీరీ ప్రజల న్యాయమైన ఉద్యమానికి వ్యతిరేకంగా కాశ్మీరీ పండితులను నిలబెట్టే కుట్రలు పన్నుతూనే వున్నాయి. ఇందులో ప్రత్యేకించి విస్తరణవాద దేశీయ దురహంకార కాంగ్రెస్ పాత్ర, కాషాయ హిందూ మత దురహంకార ఫాసిస్టు మురా అయిన సంఘ్ పరివార్ పోషించిన, పోషిస్తున్న పాత్ర చాలా నీచమైంది. 'మిలిటెన్సీ'గా పేరుగాంచిన కాశ్మీరీయుల పోరాటంలో పాకిస్తాన్ అనుకూల శక్తులు, ఇస్లామిక్ శక్తులు కొన్ని వున్నాయనే నెపంతో కాశ్మీరీ జాతి విముక్తి ఉద్యమాన్ని మొత్తంగానే పాక్ ప్రోద్బలంతో జరుగుతున్న ఉద్యమంగా, కాశ్మీరీయుల ఆందోళన భారత్ నుండి విడిపోయి పాకిస్తాన్లో విలీనం కావడానికే అని భారత్ పాలకులు చేస్తున్న ప్రచారం పచ్చి అబద్ధం. కాశ్మీరీ ప్రజల ఆకాంక్ష తొలి నుండి కూడా తమ జాతి స్వాతంత్ర్యాన్ని సాధించుకోవడమే. అందుకే నేడు భారత పాలకులు కాశ్మీరీలో మిలిటెన్సీని రూపు మాపామని పదే పదే చెబుతున్నప్పటికీ నిజానికి ఈ పోరాటం ఆగనే లేదు. వేర్వేరు సమయాల్లో విభిన్న సమస్యలకు స్పందనగా ఈ వుద్యమం వెల్లువెత్తుతున్నప్పటికీ 'ఆజాదీ' నినాదమే అందులో ప్రధానాంశంగా వుండడమనే వాస్తవమే ఇందుకు ప్రబల సాక్ష్యం. జాతి స్వాతంత్ర్యం కోసం, స్వయం నిర్ణయాధికారం కోసం కాశ్మీరీ ప్రజలు సాగిస్తున్న ఉద్యమం పూర్తిగా న్యాయమైనదనీ, కాశ్మీర్ పై భారత్ కు గానీ పాకిస్తాన్ కు గానీ ఎలాంటి అధికారం లేదనీ భారత కమ్యూనిస్టు పార్టీ (మావోయిస్టు) దృఢంగా ప్రకటిస్తున్నది.

స్వతంత్రాభిలాషులైన కాశ్మీర్ ప్రజలారా!

స్వాతంత్ర్యం కోసం, స్వయంనిర్ణయాధికారం కోసం భారత విస్తరణవాద పాలకవర్గాలకు వ్యతిరేకంగా మీరు చేస్తున్న పోరాటాన్ని మా పార్టీ బలపరుస్తున్నది, పూర్తిగా బాసటగా నిలుస్తుంది. కాల్పులనూ, లారీచార్జీలనూ, కర్ఫ్యూలనూ, నిరంతర సోదాలనూ, అంతులేని అవమానాలనూ ఎదిరిస్తూ మీరు దృఢ దీక్షతో చేస్తున్న పోరాటానికి మొత్తం భారత విప్లవ, ప్రజాస్వామిక, పోరాట ప్రజానీకమంతటి తరపునా మా పార్టీ విప్లవ జేజీలు చెబుతున్నది. విచ్ఛలవిడిగా కాల్పులు జరుపుతూ డజన్ల సంఖ్యలో యువతీయువకుల్ని హతమారుస్తున్నా అమరవీరుల శవాల్ని భుజానకెత్తుకొని, అంతిమయాత్రల్లో వేలాది సంఖ్యలో పాల్గొంటూ 'ఆజాదీ' కోసం నిదనిస్తున్న మీ పట్టుదల, త్యాగనిరతి చరిత్రలో సదా నిలిచిపోతాయి. భారత విస్తరణవాదుల కిరాయి సాయుధ బలగాల కాల్పుల్లో అనువులు బాసిన అమరుల కుటుంబాలకూ, బంధు మిత్రులకూ, మొత్తం కాశ్మీర్ సమాజానికి మా పార్టీ ప్రగాఢ సానుభూతిని తెలుపుతున్నది. మీ పోరాటాన్ని విచ్ఛిన్నకర వుద్యమంగా, దేశద్రోహకరమైందిగా ముద్రవేసి, మిమల్ని ఒంటరి చేసే దుష్ట తలంపుతో విచ్ఛలవిడి హింసాకాండ కొనసాగిస్తున్న భారత పాలకవర్గాలే నేడు భారతదేశంలోని యావత్తు పీడిత ప్రజానీకానికి, భారత ఉపఖండంలోని పీడిత జాతులకూ, విశాల ప్రజానీకానికి శత్రువులు. కాబట్టి మన ఈ ఉమ్మడి శత్రువులకు వ్యతిరేకంగా మనందరం సమైక్యంగా పోరాడుదాం. ఈ పోరాటాన్ని తీవ్రతరం చేద్దాం.

న్యాయాన్ని కాంక్షించే భారత ప్రజలారా!

కాశ్మీర్ ప్రజల న్యాయమైన పోరాటానికి వ్యతిరేకంగా భారత దోపిడీ పాలకవర్గాలు, ప్రత్యేకించి కాంగ్రీ, కాషాయ టెర్రరిస్టు మురా పథకం ప్రకారం చేస్తున్న ఉద్రేకపూరిత దుష్ప్రచారానికి లోను కావద్దనీ, నిజానిజాల్ని తెలుసుకొని న్యాయం వైపు గట్టిగా నిలబడాలని మా పార్టీ మిమ్మలందరినీ కోరుతున్నది. కాశ్మీర్ ప్రజలపై ప్రభుత్వ సాయుధ బలగాలు కొనసాగిస్తున్న హత్యాకాండకు వ్యతిరేకంగా, కాశ్మీరీయుల న్యాయమైన పోరాటానికి సంఘీభావం ప్రకటిస్తూ మీరంతా సెప్టెంబర్ 30వ తేదీన 24 గంటల పాటు 'భారత్ బండ్'ను విజయవంతం చేయాలని పిలుపునిస్తున్నది.

ఈ సందర్భంగా మా పార్టీ చేస్తున్న నిర్దిష్ట డిమాండ్లు ఇవి -

- 1) కాశ్మీర్ లో భారత ప్రభుత్వ సాయుధ బలగాలు సాగిస్తున్న హత్యాకాండను వెంటనే నిలిపివెయ్యాలి!
- 2) కాశ్మీర్ నుండి అర్థ సైనిక/సైనిక బలగాలను వెంటనే వెనక్కి రప్పించాలి!
- 3) సైన్య బలగాలకు ప్రజలను విచ్ఛలవిడిగా చంపేనే అధికారాన్నిచ్చే ఫాసిస్టు చట్టం 'సాయుధ బలగాల ప్రత్యేక అధికారాల చట్టాన్ని (ఏఎఫ్పీఎస్ఎ)' వెంటనే రద్దు చేయాలి!
- 4) కాశ్మీర్ లో ఫ్లెబిసైట్ ను నిర్వహించి కాశ్మీరీయులకు తమ భవిష్యత్తును తామే నిర్ణయించుకునే అధికారం ఇవ్వాలి!
- 5) రాజకీయ ఖైదీలందరినీ బేషరతుగా విడుదల చేయాలి!

ఈ 'భారత్ బండ్'లో భాగంగా ఆరు రాష్ట్రాలు - బీహార్, ఝార్ఖండ్, పశ్చిమ బెంగాల్, ఛత్తీస్ గఢ్, ఒడిషా, ఆంధ్రప్రదేశ్ లతో పాటు మహారాష్ట్రలోని గడ్చిరోలి, గోండియా, చంద్రపూర్ జిల్లాల్లో, మధ్యప్రదేశ్ లోని బాలాఘాట్ జిల్లాలో రైల్వే, రోడ్లు, బ్యాంకులు, ప్రభుత్వ, ప్రైవేటు కార్యాలయాలు, పరిశ్రమలు, విద్యా, వ్యాపార సంస్థలన్నీ మూసెయ్యాలనీ, వాటికి హాజరు కావద్దనీ మేం ప్రజలకు పిలుపునిస్తున్నాం. అయితే వైద్యం తదితర అత్యాచారక సేవల్ని బండ్ నుండి మినహాయిస్తున్నాం.

Anand

(అనంద్)

సెంట్రల్ రీజనల్ బ్యూరో కార్యదర్శి

కేంద్ర కమిటీ

సీపీఐ (మావోయిస్టు)

Abhay

(అభయ్)

అధికార ప్రతినిధి

కేంద్ర కమిటీ

సీపీఐ (మావోయిస్టు)